



IL-COVID-19 U L-IMMIGRAZZJONI IRREGOLARI

Mhux se jkunu permessi żbarki f'pajjiżna ta' immigranti irregolari, kemm minn għaqdiet nongovernattivi kif ukoll minn kull opra tal-baħar jew bastiment ieħor. Il-Kabinett tal-Ministri ħa din id-deċiżjoni fid-dawl tal-pressjoni li qed toħloq l-imxija tal-Covid-19 u f'mument fejn **il-pajjiż iddikjara Emergenza ta' Saħħa Pubblika**. Il-komunikat tal-Gvern jgħid li **Malta ma tinsabx f'pożizzjoni li tiggarrantixxi r-rizorsi għas-salvataġġ lil immigranti irregolari**, u għalhekk huwa fl-interess u fir-responsabbiltà tal-istess immigranti li **ma jipperikolawx ħajjithom bi vjaġġi riskjużi biex jersqu lejn pajjiż li mhux f'qagħda li joffrilhom post sigur**. Aktar inżul ta' immigranti irregolari, li jistgħu wkoll ikollhom il-virus, se jippreġudika ferm il-ħidma biex titrażżan l-imxija tal-virus fil-pajjiż. Il-Gvern fakkar li l-ivvjaġġar lejn pajjiżna saħansitra ġie mwaqqaf bl-għeluq tal-ajruport u l-portijiet, u r-rizorsi lokali kollha, fosthom tal-Armata, se jkunu ffukati kontra l-imxija tal-Covid-19.



RIPATRIJAZZJONI VOLONTARJA

Imħabbra **skema ta' assistenza għall-barranin, residenti jew fuq bażi temporanja f'Malta, li jixtiequ jmorru lura lejn pajjiżhom**. Din l-iskema ta' ripatrijazzjoni volontarja **tgħodd ukoll għall-barranin b'permess ta' residenza kif ukoll għal barranin li huma f'Malta minħabba xogħol, edukazzjoni jew raġunijiet familjari**. Cittadini tal-Unjoni Ewropea, u oħrajn li mhumiex, li huma interessati f'titjiriet ta' ripatrijazzjoni **għandhom jirreġistraw fuq foreignandeu.gov.mt/apply sa nhar il-**Ħadd 19 ta' April****. Dettalji tat-titjiriet se jithabbru fil-ġimgħat li ġejjin. Il-Gvern qed jissussidja dawn it-titjiriet, anke dawk barra mill-Ewropa, fuq **bażi umanitarja u għalhekk il-ħlas tat-titjira se jkun nominali**.




KAŻIJET ĠODDA

Kien hemm **13-il każ ġdid ta' Covid-19** biex it-total ta' persuni f'pajżna li rriżultaw **pożittivi huwa ta' 350**. Fost il-każijiet ġodda hemm **anzjana ta' 83 sena fl-Isptar Ġenerali t'Għawdex u oħra ta' 88 sena residenti f'San Vincenz de Paul**. It-tnejn għandhom **kundizzjonijiet mediċi oħra**. Hemm ukoll 2 carers li jaħdmu fl-Isptar Ġenerali t'Għawdex u 2 healthcare workers fl-Isptar Zammit Clapp. Pożittiv kien hemm tifel Sirjan ta' 8 snin b'qarib tiegħu jkun fost dawk pożittivi lbieraħ. **F'qagħda tajba t-tarbija ta' xahar li lbieraħ kienet pożittiva**. L-għadd ta' każijiet miexi skont il-mudell li qed jaħdmu bih l-awtoritajiet tas-saħħa. Il-miżuri li ttieħdu biex titrażzan l-imxija qed jaħdmu u s-sitwazzjoni tinsab **taħt kontroll**. Kollox iżda jiddependi minn kemm **aħna nħarsu d-direttivi fl-interess tas-saħħa ta' kull wiehed u waħda minna**.



SPEZZJONIJIET

59 persuna ngħataw multa ta' €100 kull wiehed waqt ir-rondi kontinwi li l-Pulizija qed tagħmel biex tassigura li ma jkunx hemm ġemgħat t'aktar minn 3 persuni f'postijiet pubbliċi skont l-avviż legali li ħareġ il-Gvern. Intant **hadd ma nstab jikser il-kwarantina obligatorja fil-232 spezzjoni li saru fl-aħħar 24 siegħa**. Minkejja li dawn huma ġranet ta' festa, l-appell jibqa' dak li **kulhadd ikun responsabbli u jikkopera mad-direttivi li qed jingħataw mill-awtoritajiet**. Intant l-istabbilimenti tal-ikel u x-xorb **zammew mar-regolamenti biex jibqgħu bil-bibien magħluqa**. L-ebda stabbiliment ma nqabad miftuħ waqt **it-850 spezzjoni li saru fil-gżejjer Maltin**. Wiehed jista' jirrapporta abbużi fuq in-numru **2169 2447**.



GRAZZI LILL-ĦADDIEMA TAT-TINDIF PUBBLIKU

It-tindif u diżinfettar huma **importanti** daqs is-social distancing u l-**hasil** tal-idejn biex titrażżan il-firxa tal-Covid-19. **Mal-100** haddiem tad-Direttorat tat-Tindif Pubbliku qed jaħdmu 24 siegħa kuljum, 7 ijiem fil-ġimgħa, biex inadddu u jiddiżinfettaw il-postijiet **l-aktar** iffrekwentati mill-pubbliku f'kull lokalita ta' pajjiżna. S'issa ddiżinfettaw b'mod regolari **mal-500** bus shelter, għamara tat-toroq, inħawi quddiem spizeriji u supermarkets u 12,000 kilometru ta' **bankini**. Dan ix-xogħol impekkabbli ngħata **ħajr** mill-Prim Ministru waqt żjara lill-ħaddiema tad-Direttorat f'Kordin biex personalment jirringrazzjahom tad-dedikazzjoni u s-servizz li qed jagħtu lin-nazzjon.



HELPLINE GĦAS-SAĦĦA MENTALI

1770 huwa helpline ġdid li qed jaħdem 24 siegħa kuljum biex jipprovdi għajjnuna lil persuni li jesperjenzaw problemi ta' saħħa mentali tul l-imxija tal-Covid-19. Wara l-1770 hemm **aktar** minn 30 professjonist biex jagħtu **appoġġ** u jekk ikun hemm bżonn jirreferu lil dak li jkun għal għajjnuna **psikologika**. Il-helpline tnieda mill-Ministeru għas-Saħħa, **b'kollaborazzjoni** mar-Richmond Foundation. L-appell, anke lil dawk li qatt ma kellhom problemi ta' saħħa mentali, **huwa** li **flok** dak li jkun iżomm sieket, **juża** l-1770.



HELPLINES

- 111** – Għal dawk li **jhossu sintomi tal-COVID-19** jew jixtiequ iktar **informazzjoni**
- 21411 411** – Għal dawk fi **kwarantina mandatorja** li għandhom bżonn provvista ta' ikel u medicinali
- 2294 4511/2294 4504** – Biex tirrapporta lill-pulizija **kazi ta' ksur tar-regolamenti** dwar saħħa pubblika u l-Covid-19
- 1770** – Għal min għandu bżonn **wens mentali**
- 1772** – Għal dawk li **jhossuhom waħedhom**
- 2545 1111** – Għal healthcare workers **f'Mater Dei, fl-Isptar Boffa u Sir Anthony Mamo**
- 2364 5002** – Għal haddiema fil-**Primary Health Care, l-Isptar Ġenerali ta' Għawdex u Mount Carmel**
- 1575** – Għall-haddiema biex jistaqsu dwar pagi u kundizzjonijiet ta' xogħol
- 1576** – Għal min ihaddem biex jistaqsu dwar pagi u kundizzjonijiet ta' xogħol
- 153** – Għal dawk li jridu **tagħrif** dwar il-miżuri **fil-pakkett finanzjarju** li qed jiġu amministrati **mid-Dipartiment tas-Sigurtà Soċjali**
- 144** – Għal dawk li jridu **tagħrif** dwar il-miżuri **fil-pakkett finanzjarju** li qed jiġu amministrati **mill-Malta Enterprise**
- 2204 2200** – Għar-residenti Maltin li **nqabdu f'pajjiż ieħor u jridu jiġu lura Malta**
- 2598 1000** – Għal dawk li għandhom **domandi dwar is-settur edukattiv**
- 2169 2447** – Għal **lukandiera** u **turisti** li għandhom domandi dwar il-miżuri mħabbra
- 2590 3030** – **Għall-anzjani mingħajr support** li għandhom bżonn medicini, ikliet lesti jew prodotti tal-ikel (frott u ħaxix)
- 2546 9111** – Għal dawk li jaħdmu fl-industrija tal-**gaming**